

टाटा हिटाची ने पेश किए दो एक्सकेवेटर लोडर



इंदौर. दो टन से 800 टन भार वाले एक्सकेवेटर बनाने वाली देश की एकमात्र कंपनी टाटा हिटाची कंस्ट्रक्शन मशीनरी लिमिटेड ने शनिवार को इंदौर में टीएच 76 व टीएच 86 वर्सेटाइल एक्सकेवेटर लोडर लांच किए। कंपनी के इंडस्ट्री मैनेजर सिद्धार्थ चक्रवर्ती ने बताया कि टाटा हिटाची ब्रांड में कंपनी कंस्ट्रक्टिव सॉल्युशंस में पूरी रेंज उपलब्ध कराती है जिसमें हाइड्रोलिक एक्सकेवेटर्स, एक्सकेवेटर लोडर्स, व्हील लोडर्स, सोइल कॉम्पेक्टर, मोटर ग्रेडर्स, ट्रांजिट मिक्सर्स और डंपर्स आदि शामिल हैं। उन्होंने बताया कि एक्सकेवेटर और व्हील लोडर का सबसे अच्छा फीचर है इसकी डिजाइन जो इन दो मशीनों को मिलाकर बनाई गई है। अगले ऊंचे एक्सल ऑप्सीलेशन और स्पेशियस केबिन के कारण खराब से खराब रास्तों पर ये बेहद आसानी से चलते हैं। इसका मेंटेनेंस भी कम है क्योंकि इसमें सिर्फ दो तरह के ऑइल, निम्नतम रीफिल क्षमता तथा आसानी से सर्विस किए जा सकने वाले टाटा इंजिंस हैं। कंपनी के डीलर कैलाश इंफ्राटेक के अनिरुद्ध मालपानी ने कहा कि कंपनी के यह उत्पाद प्रतिस्पर्द्धा के इस दौर में सीमित समय और कार्य के कठोरतम हालातों में गारंटीड उत्पादन के लिए ये उत्पाद शानदार है तथा हमें पूर्ण विश्वास है इन्हें ग्राहकों की ओर से जबरदस्त समर्थन मिलेगा।